



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 230 - திருவள்ளூர் ஆண்டு 2056 - பங்குனி 17 - திங்கட்கிழமை 31 மார்ச் 2025 - கோவை ★ ★ 12 பக்கங்கள் Established: 10.8.1942 - Volume: 83 - Issue 230: Thiruvalluvar Year - 2056 - Panguni 17 - Monday 31 March 2025 - Kovai ★ ★ 12 Pages ₹ 5.00



தமிழ்நாடு முதலமைச்சர் மு. க. ஸ்டாலின் அவர்கள் நேற்று முன்தினம் (29.3.2025) சென்னை, பெரம்பூர், டான் பாஸ்கோ பள்ளி வளாகத்தில் நடைபெற்ற கொளத்தூர் தொகுதி இஸ்லாமிய பெருமக்களின் இஷ்ப்தார் புனித ரமலான் நோன்பு திறப்பு நிகழ்ச்சியில் கலந்து கொண்டார். இந்த விழாவில், இந்து சமய அறநிலையத் துறை அமைச்சர் பி.கே. சேகர்பாபு, முன்னாள் அமைச்சர் செஞ்சி மஸ்தான், பெருநகர சென்னை மாநகராட்சி மேயர் ஆர். பிரியா, நாடாளுமன்ற உறுப்பினர் கிரிஜாஜன், சட்டமன்ற உறுப்பினர்கள் தாயகம் கவி, வெற்றிஅழகன், ஜோசப் சாமுவேல், பிற்படுத்தப்பட்டோர் பொருளாதார மேம்பாட்டு கழக தலைவர் துறைமுகம் காலா, சிறுபான்மையினர் நல உரிமை பிரிவு செயலாளர் சுபேர்கான், மயிலம் பொம்மபுர ஆதீனம் சிவஞான பாலய சுவாமிகள், டாக்டர் உஸ்தாத் சம்சுதீன், பெரம்பூர் டான் பாஸ்கோ பள்ளி தாளாளர் அருடத்தந்தை மரிய ஆரோக்கியம், ஸ்ரீ ஜெயின் மகா சங்க தலைவர் பியாரிலால் ஜெயின், அர்ச்சகர் ரவி குருக்கள், பாரதி இராஜேந்திரன் சோர்டியா, தமிழ்நாடு சேமிப்புக் கிடங்கு நிறுவனத்தின் தலைவர் ப. ரங்கநாதன், பகுதி கழகச் செயலாளர்கள் ஐ.சி.எப். முரளிதாசன், நாகராஜன், கழக நிர்வாகிகள், உள்ளடாட்சி அமைப்புகளின் பிரதிநிதிகள் கலந்து கொண்டனர்.

கல்வி வளர்ச்சி, இடஒதுக்கீடு மூலமாக சமூகநீதி கிடைத்திட இந்த அரசு நடவடிக்கை!

இஸ்லாமியர்களுக்கு துயரென்றால் முதல் குரல் கொடுப்பது தி.மு.கழகம்தான்!

கொளத்தூர் தொகுதியில் நடைபெற்ற இப்தார் நிகழ்ச்சியில் தலைவர் – முதல்வர் மு.க.ஸ்டாலின் உரை!

சென்னை, மார்ச். 31- இஸ்லாமியர்களின் கல்வி வளர்ச்சி, இடஒதுக்கீடு மூலமாக அவர்களுக்கான சமூகநீதி எல்லாம் கிடைப்பதற்கு அனைத்து முயற்சிகளிலும் இந்த அரசு ஈடுபட்டுக் கொண்டிருக்கிறது எனவும், இஸ்லாமியர்களுக்கு துயரென்றால் முதல் குரல் கொடுப்பது தி.மு.கழகம்தான் எனவும் கொளத்தூர் தொகுதியில் நடைபெற்ற இப்தார் நிகழ்ச்சியில் நல உதவிகளை வழங்கி உரையாற்றிய தலைவர், முதல்வர் மு.க.ஸ்டாலின் அவர்கள் குறிப்பிட்டார்.

கழகத் தலைவரும் தமிழ்நாடு முதலமைச்சருமான மு. க. ஸ்டாலின் அவர்கள் நேற்று முன்தினம் (29-03-2025) மாலை சென்னை பெரம்பூர் டான் பாஸ்கோ பள்ளி வளாகத்தில் நடைபெற்ற இப்தார் நிகழ்ச்சியில் பங்கேற்று, கொளத்தூர் தொகுதி இஸ்லாமியப் பெருமக்களுக்கு ரமலான் பரிசுப் பொருட்கள் வழங்கி ஆற்றிய உரை வருமாறு:-

புனித ரமலான் பெருநாளை முன்னிட்டு, நம்முடைய கொளத்தூர் தொகுதியில் இஸ்லாமியப் பெருமக்களுக்கு ரமலான் வாழ்த்துகளை தெரிவித்து, பரிசுப்பொருட்களையும் வழங்கும் ஒரு சிறப்பான நிகழ்ச்சியை ஆண்டுதோறும் நாம் நடத்திக் கொண்டிருக்கிறோம். அந்த நிலையில் இன்று நடைபெற்றுக் கொண்டிருக்கும் இந்த இனிய தொரு நிகழ்ச்சியில் நானும் பங்கேற்று உங்களுடையெல்லாம் சந்தித்து உங்களுக்கு வாழ்த்து சொல்லும் நல்ல வாய்ப்பை எனக்கு ஏற்படுத்தித் தந்திருக்கும் நம்முடைய மாவட்டக் கழகத்தின் செயலாளர் செயல்வீரர் சேகர்பாபு அவர்களுக்கும், இந்த வட்டாரத்தின் கழக நிர்வாகிகளுக்கும், இஸ்லாமிய பெருமக்களுக்கும் எனது இதயப்பூர்வமான நன்றியை வணக்கத்தை நான் தெரிவித்துக் கொள்ள விரும்புகிறேன்.

‘எல்லாருக்கும் எல்லாம்’ நிதிநிலை அறிக்கை தாக்கல்!

அடுத்த 5 ஆண்டுகளில் தமிழ்நாடு அடைய இருக்கும் வளர்ச்சிக்கு வலுவான - அமுத்தமான - கம்பீரமான அடித்தளம் அமைக்கும், ‘எல்லாருக்கும் எல்லாம்’ நிதிநிலை அறிக்கையை தாக்கல் செய்து, சட்டமன்றக் கூட்டத்தொடர் நடந்துகொண்டிருக்கிறது. முக்கியத்துவம் வாய்ந்த இந்தக் கூட்டத் தொடர் நடக்கும் வேளையில் உங்களை எல்லாம் சந்திப்பதில் நான் மிகுந்த மகிழ்ச்சி அடைகிறேன்.

சிலநாட்களுக்கு முன்னர், திராவிட முன்னேற்றக் கழகத்தின் துணை அமைப்புகளில் ஒன்றாக இருக்கும் சிறுபான்மையினர் நல உரிமைப் பிரிவு



தமிழ்நாடு முதலமைச்சர் மு. க. ஸ்டாலின் அவர்கள் நேற்று முன்தினம் (29.3.2025) சென்னை, பெரம்பூர், டான் பாஸ்கோ பள்ளி வளாகத்தில், புனித ரமலான் பெருநாளை முன்னிட்டு கொளத்தூர் தொகுதி இஸ்லாமிய பெருமக்களுக்கு ரமலான் வாழ்த்துகளை தெரிவித்து, 2,500 இஸ்லாமிய சகோதர சகோதரிகளுக்கு அரிசி, உடை உள்ளிட்ட பரிசுப் பொருட்களை வழங்கினார்.

2,500 பேருக்கு ரமலான் பரிசு வழங்கி மகிழ்வு!

இன்று நேற்றுஅல்ல, கடந்த 10 ஆண்டுகளாக, ஒவ்வொரு ஆண்டும் இந்த விழா நடைபெற்றுக்கொண்டிருக்கிறது. 2,500 பேருக்கு ரமலான் பரிசுகளை வழங்கி அன்பைப் பரிமாறிக் கொள்ளும் விழாவாக - நம்முடைய சகோதரத்துவ உணர்வை வெளியிடுவதும் விழாவாக, இது அமைந்திருக்கிறது.

நமக்கு அருகில் ஒருவர் பசியுடன் இருக்கும்போது, நாம் மட்டும் வயிறு நிறைய சாப்பிடக் கூடாது, வருவாயில் ஒரு பகுதியை ஏழைகளுக்காக கொடுக்க வேண்டும் என்று மனித நேயத்தையும், அன்பையும் போதிக் கும் சமயம், இஸ்லாம்.

நல்விணக்கத்தை விரும்பும் இஸ்லாமிய சகோதரர்களையும் - தி.மு.க. வையும் யாரும் பிர